

સર્વસ્વ અમારું અર્પણ

સર્વસ્વ અમારું અર્પણ છે, ભગવાન તમારા શરણોમાં, સુ-ચરણોમાં;
આધ્યાત્મિક આનંદ પરમાનંદ, આ પરમહંસના સત્સંગમાં.
સુ-ચરણોમાં.

મન-વચન-કાયા છાયા, માયાના ભાવ-નો-દ્રવ્યકરમ;
સ્વીકારો ભ્રાંતિ બાળકની, અનન્ય શરણ દ્વયો ભવરણમાં.
સર્વસ્વ અમારું....

જ્ઞાનામૃતનાં મોતી ચૂગે, હંસા માન-સરોવરમાં;
સત્યમ્, શિવમ્ ને સુંદરમ્ની, 'દિવ્યચક્ષુની' જ્યોતિમાં.
સર્વસ્વ અમારું....

સૂરજનું કે વું તર્પણ છે ? ચંદાના શીતળ કિરણોમાં;
'સમભાવે' નિકાલ કરો, ઘટમાળ ઊઠે જે અંતરમાં.
સર્વસ્વ અમારું....

રાત, દિવસ, સંધ્યા, ઉષા, કેવાં અદ્ભુત છે નિયમમાં!
ભરતી-ઓટ મન-સાગરની, 'નિશ્ચિત'ને 'વ્યવસ્થિત'માં.
સર્વસ્વ અમારું....

જીવન ભલે એક 'દર્શન' હો, પણ 'આતમ' શાશ્વત દર્પણ છે;
'વ્યવહાર' ભલે હો કોટિ સંગ, પણ 'નિશ્ચય' કેવળ ભગવન્માં.
સર્વસ્વ અમારું....

'મૂઢ-આત્મા'નો ઉદ્ધાર કરી, જે 'શુદ્ધાત્મા'ને જગાડે છે;
અપૂર્વ 'અગોચર'ને ઉલ્લસિત, ઝળહળ જ્યોતિ તન-મનમાં.
સર્વસ્વ અમારું....

'અકમ'ની અણદીઠ કેડીથી, જે મોક્ષદ્વાર ઉઘાડે છે;
પરમાત્મ-સ્વરૂપ હે પ્રગટ પુરુષ, 'આપ' જ છો મારા 'શુદ્ધાત્મા'.
સર્વસ્વ અમારું....